



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2372/07 - 2024 පෙබරවාරි මස 20 වැනි අගනරුවාදා - 2024.02.20

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යාංශ
ලේකම්වරයා විසින් දැනුම්දීම

කනකරත්න මුදියන්සේලාගේ මහින්ද සිරිවර්ධන වන මම, දුම්රිය නිළැ'ඳුම් සේවා අර්ථසාධක අරමුදල් ආඥාපනතේ 16 වන වගන්තියෙන් (284 වන අධිකාරය) මා වෙත පැවරී ඇති බලතල ප්‍රකාරව, මෙම දැන්වීම මගින් රීතිවල විධිවිධාන දෙදහස් විසිඑකක් වූ අගෝස්තු මස 04 වැනි දින සිට ක්‍රියාත්මක වන බව ප්‍රකාශ කරමි.

2024 ක් වූ පෙබරවාරි මස 20 වැනි දින,
කොළඹ දී ය.

එල්. ඩී. බී. 63/51 (II).

ලේකම්,
මුදල්, ආර්ථික ස්ථායීකරණ සහ
ජාතික ප්‍රතිපත්ති අමාත්‍යාංශය.

ශ්‍රී ලංකා දුම්රිය නිළැ'ඳුම් සේවා අර්ථසාධක අරමුදල් ආඥාපනත

(284 වන අධිකාරය වූ) ශ්‍රී ලංකා දුම්රිය නිළැ'ඳුම් සේවා අර්ථසාධක අරමුදල් ආඥාපනතේ 16 වන වගන්තිය යටතේ ශ්‍රී ලංකා දුම්රිය නිළැ'ඳුම් සේවා අර්ථසාධක අරමුදල නම් වූ සංස්ථාව විසින් සාදනු ලැබ, ඉහත කී වගන්තිය මගින් මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යාංශයේ අමාත්‍යවරයා වෙත පැවරී ඇති බලතල ප්‍රකාරව, ඔහු විසින් ස්ථිර කරනු ලැබූවා වූ රීති.

2024 ක් වූ පෙබරවාරි මස 20 වැනි දින,
කොළඹ දී ය.

ලේකම්,
මුදල්, ආර්ථික ස්ථායීකරණ සහ
ජාතික ප්‍රතිපත්ති අමාත්‍යාංශය.



රීති

කලින් කළ සංශෝධිත, සහ අංක 2117/17 සහ 2019 අප්‍රේල් මස 03 වැනි දින දරන අති විශේෂ ගැසට් පත්‍රය මගින් අවසන් වරට සංශෝධිත, 1984 ජූලි මස 06 වැනි දින අංක 305 දරන ගැසට් පත්‍රයේ පළකරන ලද රීති, පහත දැක්වෙන පරිදි මෙයින් තවදුරටත් සංශෝධනය කරනු ලැබේ :-

1. 19 වන රීතියේ :-

(අ) 1 වන ඡේදය ඉවත්කොට ඒ වෙනුවට පහත දැක්වෙන ඡේදය ආදේශ කිරීමෙන් :

"(1) 8. (1) වන රීතිය යටතේ යම් සාමාජිකයකුට සංස්ථාවේ සාමාජිකත්වය අහිමි වන අවස්ථාවක, එකී සාමාජිකයාට හය මසක් ගතවන තෙක් මසකට රුපියල් පහළොස් දහසක් (රු. 15,000/-) බැගින් (මෙහි මින්මතු "ගෞරව පාරිතෝෂිකය" යනුවෙන් සඳහන් කරනු ලබන) විශ්‍රාම ගැන්වීමේ ගෞරව පාරිතෝෂිකයක් වශයෙන් එකතුව රුපියල් අනූදහසක් (රු. 90,000/-) වන මුදලක් ගෙවනු ලැබිය යුතු ය.

(ආ) එහි 4 වන ඡේදයේ (1) වන අනුඡේදය ඉවත්කොට ඒ වෙනුවට පහත දැක්වෙන අනුඡේදය ආදේශ කිරීමෙන් :

"4(අ) ගෞරව පාරිතෝෂිකයක් සඳහා හිමිකම් ලැබීමට කැමති සෑම සාමාජිකයෙකු ම මසකට රුපියල් තුන්සිය හැත්තෑපහක් (රු. 375/-) බැගින් වර්ෂයකට රුපියල් හාරදහස් පන්සියයක (රු. 4,500/-) දායක මුදලක් අවුරුදු දහයක කාලසීමාවක් දක්වා ගෙවිය යුතු ය. ගෞරව පාරිතෝෂික සම්බන්ධයෙන් වූ සියලු අයකිරීම් රාජ්‍ය බැංකුවක ස්ථාවර තැන්පතුවක තැන්පත් කරනු ලැබිය යුතු ය. ස්ථාවර තැන්පතුවෙන් ලැබෙන පොළිය ගෞරව පාරිතෝෂික ඉතිරි කිරීමේ හිඟුමට බැර කරනු ලැබිය යුතු අතර එය ගෞරව පාරිතෝෂික ගෙවීමට උපයෝගී කර ගනු ලැබිය යුතු ය."

2. 21 වන රීතියේ :-

(අ) 1 වන ඡේදය ඉවත්කොට ඒ වෙනුවට පහත දැක්වෙන ඡේදය ආදේශ කිරීමෙන් :

"උත්සව 21. (1) (අ) සාමාජිකයකු වශයෙන් අවුරුදු එකක කාලයක් සම්පූර්ණකර ඇති සහ උත්සව ණය මුදලක් ලබා ගැනීමට අපේක්ෂා කරනු ලබන යම් සාමාජිකයකු අවුරුද්දකට වරක් ලබා දෙන රුපියල් විසිපන් දහසක (රු. 25,000/-) එම උත්සව ණය මුදලකට හිමිකම් ලබන්නේ ය. එම උත්සව ණය මුදල ලබාගත් යම් සාමාජිකයකු එම මුදල සියයට දොළහක (12%) වාර්ෂික පොළියක් සමග රුපියල් දෙදහස් පන්සියයක් (රු. 2,500/-) බැගින් වූ මාසික වාරික දහයකින් ගෙවනු ලැබිය යුත්තේ ය.

(ආ) යම් සාමාජිකයකුට කලින් ලබා ගන්නා ලද යම් උත්සව ණය මුදලක් වෙනොත්, එකී සාමාජිකයා විසින් එය සම්පූර්ණයෙන් ම ගෙවා අවසන් කරනු ලබන තෙක්, උත්සව ණය මුදලක් ලබා ගැනීමට හිමිකම් නොලබන්නේ ය.

(ආ) 2 වන ඡේදය ඉවත්කොට ඒ වෙනුවට පහත දැක්වෙන ඡේදය ආදේශ කිරීමෙන් :-

"සහන 21. (2) (අ) සාමාජිකයකු වශයෙන් අවුරුදු එකක කාලයක් සම්පූර්ණකොට ඇති යම් සාමාජිකයකු පහත උපලේඛනයේ I වන තීරයේ නිශ්චිතව දක්වා ඇති ඔහුගේ සාමාජිකත්වය දරන ලද කාලසීමාවට අනුරූපව එහි II වන තීරයේ නිශ්චිතව දක්වා ඇති සහන ණය මුදලක් ලබා ගැනීමට හිමිකම් ලබන්නේ ය.

උපලේඛනය

අංකය	සාමාජිකත්ව කාලය (අවුරුදු වලින්)	ණය මුදල (රුපියල් වලින්)
1	01 - 10	10,000/-
2	10 ට වැඩි	10,000/-

(ආ) පහත උපලේඛනයෙහි නිශ්චිතව දක්වා ඇති ආකාරයට මෙම රීතිය යටතේ ප්‍රදානය කරන ලද සහන ණය මුදලක් සියයට දොළහක (12%) ක අනුපාතිකයට වූ පොළිය ද සහිතව මාසික වාරික හයකින් හෝ මාසික වාරික දොළහකින් අයකර ගනු ලැබිය යුතු ය.

උපලේඛනය

අංකය	ණය මුදල (රුපියල් වලින්)	මාස හයකින් (වාරික හතරකින්)	පොළිය (12% ක අනුපාතිකයකට)	මාස දොළහකින් (වාරික හයකින්)	පොළිය (12% ක අනුපාතිකයකට)
1	10,000/-	1,000/-	120/-	1,120/-	80/-

(ඇ) යම් සාමාජිකයකුට කලින් ලබා දෙන ලද සහන ණය මුදලක් වෙනොත්, එය එකී සාමාජිකයා විසින් සම්පූර්ණයෙන් ම ගෙවා අවසන් කරනු ලබන තෙක් ඔහු සහන ණය මුදලකට හිමිකම් නොලබන්නේ ය.

3. 22 වන රීතියේ :-

(අ) 1 වන ඡේදය ඉවත්කොට ඒ වෙනුවට පහත දැක්වෙන ඡේදය ආදේශ කිරීමෙන් :

"22. (1) සාමාජිකයකු වශයෙන් අවුරුදු එකක කාලයක් සම්පූර්ණ කොට ඇති හා නොකඩවා මාස දොළහක කාලයක් දායක මුදල් ගෙවා ඇති යම් සාමාජිකයකු, පහත දක්වා ඇති උපලේඛනයේ I වන තීරයේ නිශ්චිතව දක්වා ඇති ඔහුගේ සාමාජිකත්වය දරන ලද කාලසීමාවට අනුරූපව එහි II වන තීරයේ නිශ්චිතව දක්වා ඇති යම් ප්‍රමාණයක විශේෂ ණය මුදලකට හිමිකම් ලබන්නේ ය.

උපලේඛනය

අංකය	සාමාජිකත්ව කාලය (අවුරුදු වලින්)	ණය මුදල (රුපියල් වලින්)
1	01 - 05	75,000/-
2	05 - 10	100,000/-
3	10 - 15	150,000/-
4	15 ට වැඩි	200,000/-

(ආ) 8 වන ඡේදයේ උපලේඛනය ඉවත්කොට ඒ වෙනුවට පහත දැක්වෙන උපලේඛනය ආදේශ කිරීමෙන්.

"උපලේඛනය

අංකය	ණය මුදල	මාස හයකින් (වාරික 4)	පොළිය (12% අනු-පාතයට)	මාස දොළහකින් (වාරික 10)	පොළිය (12% අනු-පාතයට)	මාස දහ අටකින් (වාරික 16)	පොළිය (12% අනු-පාතයට)	මාස විසි-හතරකින් (වාරික 22)	පොළිය (12% අනු-පාතයට)	මාස නිස්-හයකින් (වාරික 34)	පොළිය (12% අනු-පාතයට)	මාස හතළිස් අටකින් (වාරික 46)	පොළිය (12% අනු-පාතයට)
1.	25,000/-	6,250/-	375/-	2,500/-	300/-	1,563/-	282/-	1,137/-	273/-	736/-	265/-	544/-	261/-
2.	50,000/-	12,500/-	750/-	5,000/-	600/-	3,125/-	563/-	2,273/-	546/-	1,471/-	530/-	1,087/-	522/-
3.	75,000/-	18,750/-	1,125/-	7,500/-	900/-	4,688/-	844/-	3,410/-	818/-	2,206/-	795/-	1,631/-	783/-
4.	100,000/-	25,000/-	1,500/-	10,000/-	1,200/-	6,250/-	1,125/-	4,546/-	1,091/-	2,942/-	1,051/-	2,174/-	1,044/-
5.	150,000/-	37,500/-	2,250/-	15,000/-	1,800/-	9,375/-	1,688/-	6,819/-	1,639/-	4,412/-	1,589/-	3,261/-	1,566/-
6.	200,000/-	50,000/-	3,000/-	20,000/-	2,400/-	12,500/-	2,250/-	9,091/-	2,182/-	5,883/-	2,118/-	4,348/-	2,087/-

4. 32 වන ඊතියේ (6) වන ඡේදයට ඉක්බිතිව ම (7) හා නව ඡේදය ඇතුළත් කිරීමෙන් :-

"(7) සංස්ථාවේ භාණ්ඩාගාරික හා ලේකම් වශයෙන් සේවයෙහි යෙදී සිටින යම් සාමාජිකයකුට ඔහුගේ මූලික වැටුපෙන් 25% ක ප්‍රතිශත ප්‍රමාණයක් හා අතිකාල පැය දෙසීය (200) කට සමාන අමතර දීමනාවකට හිමිකම් ලැබිය හැකි ය.

5. 39 වන ඊතියේ (1) වන ඡේදය වෙනුවට පහත ඡේදය ආදේශ කිරීමෙන් :-

"සභාපතිගේ
ප්‍රසාද දීමනා සහ
කාරක සභා
ගමන් ගාස්තු

39. (1) කාරක සභාවේ ගමන් ගාස්තුවලට අමතරව, සංස්ථාවේ සභාපතිවරයාට සංචන්සර මහා සභාවේ අනුමැතිය ලබා ගැනීමෙන් පසුව ඔහුගේ නිල කාලය තුළ දී, සිය මාසික මූලික වැටුපෙන් සියයට විසි පහක් (25%) වූ ප්‍රසාද දීමනාවක් ලැබීමට හිමිකම ඇත්තේ ය. එසේ වුව ද, එම ප්‍රසාද දීමනාවේ වටිනාකම රුපියල් විසිදහස (රු. 20,000/-) නොඉක්ම විය යුතු අතර මෙයට අමතරව වෙනත් යම් දීමනාවක් ලබා ගැනීම සඳහා ඔහුට හිමිකමක් නොලැබිය යුතු ය."

EOG 02 - 0145